



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt Web-Page: www.lc.gov.mt

Minuti tas-seduta numru sittax (16) tal-Kunsill Lokali Hal Safi (KLHS) li nżammet nhar il-Tlieta 19 ta' Lulju, 2011, fil-5.30pm, fil-Bini Municipali ta' Hal Safi.

PREŻENTI: Pietru Pawl Busuttil	Sindku
Jerome Busuttil	Kunsillier
Francis Callus	Kunsillier
Eddie Bonello	Kunsillier
Anthony Attard	Deputat Segretarju Eżekuttiv
Publius Abdilla	Skuzat

1. Is-Sindku presedja l-laqgħa u qal it-talba.
2. Is-Segretarju Eżekuttiv pprezenta l-minuti tas-seduta preċedenti, dawn ġew meħuda bhala moqrija u sarulhom il-korrezzjonijiet kif jidhru bil-linka fuq il-kopja originali, kienu approvati u ffirmati.

Punti mill-Minuti

3. Il-kunsillier Francis Callus jemmen li karozza zghira toqgħod ġol parkeġġ li ġiet miżbugħa b'linji sofor bla permess f'triq il-Kenn, wara li ra karozza zghira pparkjata hemmhekk. Is-Sindku ma qabilx wara li mar ikejjel l-ispażju waqt inspezzjoni fuq il-post. Il-kunsillier Jerome Busuttil qal li aħjar ma nagħmlux linja bajda għax dik tfisser li karozza tista tipparkja legalment, meta mid-dehra karozza zghira biss toqgħod.
4. Il-kunsillier Eddie Bonello qal li għadu jixtieq spjegazzjoni mill-persuna li ha l-liġi f'idejh u għamel il-linja safra mingħajr konsultazzjoni magħna. Il-kunsillier Francis Callus qabel mas-sur Bonello. Hu jemmen li għandna nagħmlu linja bajda sempliciment għaliex kien hemm waħda qabel, iżda hu lest jieħu l-kelma tas-Sindku li qal li karozza ma toqodx.
5. Il-kunsilliera ddecidew li jmorru fuq il-post b'karozza biex ikunu ċerti u jieħdu decizzjoni minn hemm.
6. Is-sur Cedric Valletta wasal fis-5.55pm biex jitellem mal-kunsilliera dwar is-sitwazzjoni tal-haxix fir-rahal u l-kunsilliera waqfu mid-diskusjoni tagħhom biex jibdeu il-laqgħa mas-sur Valletta.
7. Is-sur Valletta qal li hemm bejn ġimgha u ġimagħtejn xogħol biex jaqta l-haxix minn barra l-ajruport sal-Flantun. Il-prezz ġie miftiehem.
8. Is-Sindku u l-kunsilliera xtaqu jiddiskutu l-prezz qabel ma ikonfermaw u għalhekk qalu li se nagħtu risposta malajr kemm jista' jkun.

9. Is-sur Valletta ried ikun jaf jekk il-kunsilliera jemmnu li kien hemm titjib rigward il-problema tal-haxix minn meta ltqajna fl-ahhar laqgħa, u l-kunsilliera qalu li jemmnu li kien hemmx progress s'issa.
10. Fis-6.05pm intemmet il-laqgħa mas-sur Valletta u tkomplet l-laqgħa tal-Kunsill
11. Il-kunsilliera aċċettaw il-proposta tas-sur Valletta u qalu li avolja jidher li l-prezz huwa xi ftit għoli, jemmnu li s-sur Valletta dejjem offra servizz tajjeb u fuq hekk huma bbażaw l-għazla tagħhom.
12. Id-Deputat Segretarju Eżekuttiv Anthony Attard irimarka dwar punt nos 8 tal-Minuti tas-seduta numru hmistax, fejn kien qal li l-ingineer qal li jaqbilna nbieghu l-units kollha rigward il-PV system. Wara li d-Deputat Segretarju Eżekuttiv sar jaf xi informazzjoni oħra, u wara li reġa saqsa għal parir minghand l-ingineer, gie deċiz li fil-fatt għandna nbieghu biss dawk il-units li ma nagħmlux użu minnhom, u mhux il-units kollha kif qal qabel.
13. Id-Deputat Segretarju Eżekuttiv qal ukoll li l-Perit Anthony Bezzina kellu impenji oħrajn u ma setax jattendi l-laqgħa kif xtaqu l-kunsillier fis-seduta preċedenti. Għalhekk se jerga jara meta jkun jista jigi l-Perit.
14. Is-Supretendent Vella Gregory u l-Ispettur Cordina waslu fis-6.45 biex jidiskutu s-sigurta tat-tfal li jkunu qegħdin jistennew barra mill-iskola, kif ukoll biex jidiskutu l-irwol tagħhom għal waqt il-festa. Sfortunatament minhabba ċirkostanzi mhux previsti huma kellhom jitilqu qabel ma stajna nitkellmu u se jergħu jigu waqt laqgħa oħra.

Korrispondenza

15. Il-Kunsill irċieva l-amont li għandu jhallas lil Każin Banda San Pawl għas-servizzi tagħhom waqt Jum Hal Safi 2011. Id-Deputat Segretarju Eżekuttiv għandu jqabel il-kontijiet ma dawk tas-sena l-oħra u jekk jaqblu għandu jdahhal l-amont għal approvazzjoni fil-Payment Approval Sheet li jmiss.
16. Id-Deputat Segretarju Eżekuttiv għandu jibgħat ukoll lil Transport Malta biex jgħidilhom li nixtiequ ngħalqu t-toroq matul il-festa. Il-Każin Banda San Pawl avżawna li għandna ngħalqu t-toroq madwar il-pjazza bejn it-18 u 29 t'Awissu.
17. Il-Kunsill irċieva ittra mill-Aġenzija taż- Żgħażaġh fejn esprimew it-tama li ż-żgħażaġh tar-raħal jieħdu sehem f'proġett li se jittrata temiet ta' importanza għal-lokalita. Id-Deputat Segretarju se jibgħat l-ittra lis-Segretarju Eżekuttiv tal-Kunsill Lokali taż-żgħażaġh ta' Hal Safi.
18. Il-Kunsill irċieva ittra minghand is-sur Omar Schembri li se joffri servizz għal 'Writing Club' fil-Kunsill matul ix-xitwa. Hu talab €12 (+15% VAT) għal kull klassi, u bi ħsiebu joffri żewġ klassijiet fil-gimgha.
19. Il-Kunsill irċieva mill-Gal Xlokk. Huma aċċettaw l-applikazzjoni tagħna u għandna nħalsu s-somma ta' €5000.

Hwejjeg ohra

20. Il-kunsilliera nsistew li skond dak li kien miftiehem f'laqgħat preċedenti, nibdew nużaw l-Ironmongers kollha meta hemm bżonn ta' prodotti mingħandhom.
21. Is-Sindku qal li Aguis Marble talbu €1421 bil VAT mhux inkluz biex jagħmlu ġebbla li tilqa' in-nies ġor-raħal bis-sinjal "Merħba ġor-raħal ta' Hal Safi" fuqha. Se naċċettaw l-amont biss jekk nieħdu sossidju mingħand MaltaEnterprise.
22. Il-kunsilliera semmew l-amont ta' leakages fil-mains tal-ilma madwar ir-raħal. Is-Sindku qal li dejjem għamilna li stajna u dejjem avżajna l-awtoritajiet kompetenti, u inkomplu nagħmlu hekk sakemm il-problemi jiġu ttrattati.
23. Is-Sindku jemmen li għandna nżidu s-sigurta tal-playing field ta' hdejn il-Kunsill. Peress li tfal jgħaddu minn bejn il-pijijiet li jagħtu għat-triq, jemmen li għandna nagħmlu *boards* jew iżjed pijijiet biex huma ma jkunux jistgħu jgħaddu. Jemmen ukoll li għandna ngħalqu d-dhul mit-triq il-Ħajt Ruman jew nagħmlu bieb mad-dahla. Il-kunsilliera qablu li għandna nsaħħu s-sigurta hemmhekk u se jieħdu deċizzjoni wara li jmorru jaraw il-post.
24. Il-kunsilliera qablu li x-xuffier tat-tfal ta' SkolaSajf ikolu post riservat għal ftit ħin matul il-ġranet tas-sajf biex jipparkja meta jiġi jiġbor it-tfal.
25. Wiehed mill-purtinari li kien se jagħti servizz waqt SkolaSajf mhux se jagħmel ix-xogħol. Minflok se tidhol il-*helper* tal-Kunsill biex tiknes l-iskola. B'hekk il-Kunsill se jagħti €500 lill-iskola u mhux €580, peress li €80 minnhom kienu sejrjn għal purtinar.
26. Il-kunsilliera approvaw il-Payment Approval Sheets nos 15.
27. Il-laqgħa intemmet fit-8.30pm.
28. Il-laqgħa li jmiss se tkun fit-2 t'Awissu 2011.

Approvati Illum 02/08/2011

Sindku

Deputat Segretarju Eżekuttiv